

Ġabra ghas-Seminarju

Illum/Għada l-ġbir tal-Quddies se jkun għas-Seminarju tal-Arcisqof. Id-donazzjonijiet li ahna nagħtu lis-Seminarju jmorru biex is-sacerdoti li jieħdu hsieb lis-seminaristi jagħtu l-aħjar formazzjoni liż-żgħażaġh li qed iwieġbu għas-sejha li qed jagħmlilhom Ġesù. Nirringrazzjawkom tal-generożità tagħkom.

Eżercizzi għall-koppji

Mit-Tnejn 3 ta' April sal-Ġimgħa 7 ta' April 2017 ser isiru l-eżercizzi għall-koppji fis-7:15pm fil-Knisja Parrokkjali. Inheggu lill-miżżewġin u lil dawk li qed jibnu familja sabiex jattendu għall-eżercizzi. Fis-Sala Sant'Anna jkun hemm min jieħu hsieb lit-tfal. Ser imexxi l-eżercizzi Dun David Cilia, sacerdot li jaħdem fit-Tribunal tal-Knisja.

Mother and Baby Club

Il-Mother and Baby Club se jorganizzaw Party tal-Għid nhar l-Erbgħa 5 ta' April 2017. Biljetti mill-Mother and Baby Club nhar ta' Erbgħa mis-Sala Sant Anna.

Grupp Armar tal-Parroċċa

Il-Hamis 6 ta' April 2017 il-Grupp tal-Armar tal-Parroċċa ser jorganizza *Coffee Morning*.

Adorazzjoni u Qrar bi thejjija għall-Festa tad-Duluri

Il-Hamis 6 ta' April 2017 bi thejjija għall-festa tal-Madonna tad-Duluri fis-8:00pm fil-Knisja Parrokkjali jiġi espost Ġesù Ewkaristija sad-9:30pm u se jkun hawn ukoll sacerdoti minn barra Wied il-Għajn għall-Qrar. Tajjeb li nġożzu din il-ġurnata għażiża għalina l-Maltin billi nersqu lejn il-Mulej Ġesù bis-saħħa tas-sagramenti tal-Qrar u l-Ewkaristija.

Wirja fil-Ġimgħa Mqaddsa

Il-Hamis 6 ta' April fit-8:00pm tinfetaħ il-Wirja Ġimgħa Mqaddsa fis-Sala San Ġwakkin mill-Għaqda Mużikali Sant'Anna.

Festa tal-Madonna tad-Duluri

Il-Ġimgħa 7 ta' April 2017 hija l-festa tal-Madonna tad-Duluri. F'din il-ġurnata nitolbu lil Marija biex tghinna fid-diffikultajiet u fit-tbatija tal-ħajja tagħna. Il-hin tal-quddies fil-Parroċċa tagħna huwa fis-7:00am, fit-7:45am, fit-8:30am, fid-9:15am u f'12:00pm. Fil-5:00pm nitolbu t-talba tal-Via Sagra, fil-5:30pm quddiesa u fis-6:00pm toħroġ il-purċissjoni. Wara l-purċissjoni għas-7:15pm issir quddiesa oħra.

F'nhar id-Duluri fit-8:30pm il-membri tal-mużew ser imexxu mument qasir ta' talb miktub minn San Ġorġ Preca fuq Marija Addolorata. Nistiednukom sabiex min ikun jista jattendi għal din in-nofs siegħa ta' talb li tagħlaq il-ġurnata tad-Duluri. Inheggu wkoll sabiex jingħaqdu magħna dawk li minħabba xogħol jew raġunijiet oħra ma laħqux ingħaqdu magħna għall-purċissjoni tad-Duluri.

Hadd il-Palm

Il-Hadd 9 ta' April 2017 niċcelebraw Hadd il-Palm. Fid-8:45am niltaqgħu l-Mużew tas-Subien għat-tberik tal-friegħi taż-żebbuġ u nimxu flimkien sal-knisja għall-quddiesa tad-9:15am. Qed nistiednu lit-tfal biex jilbsu ta' Lhud.

Adorazzjoni għall-Qdusija tas-Saċerdoti

Is-Sibt 8 ta' April 2017 fil-Parroċċa ta' Fleur-De-Lys fid-9:00pm tibda quddiesa u wara adorazzjoni għall-qdusija tas-saċerdoti sal-11.00pm.

Figolli

Fuq iz-zuntier qed jinbiegħu l-figolli magħmulin mill-helpers tal-parroċċa tagħna. Filwaqt li niringrazzjaw lill-voluntiera tagħna napprezzaw jekk ikun hawn min joffri xi lumi. Grazzi.

Via Sagra

Matul ir-Randan nhar ta' Erbgħa u Ġimgħa jkollna t-talba tal-Via Sagra fil-Knisja Parrokkjali, għalhekk fis-5.45pm jkollna t-talba tar-Rużarju u fis-6.00pm il-Via Sagra.

Għaqda Mużikali Sant'Anna Wied il-Għajn

L-Għaqda Mużikali Sant'Anna qed torganizza żewġ attivitajiet;

Il-Hadd 9 ta' April 2017 ħarġa għal Ghawdex.

Il-Ħamis 13 ta' April 2017 ħarġa għal Rabat u l-Imdina.

Għal dawn iż-żewġ postijiet tistgħu tibbukkjaw il-biljetti tagħkom minn taht il-knisja waqt il-wirja jew tkellmu lil xi membru tal-Kumitat.

Tajjeb li nżommu d-drawwa sabiħa li f'dawn il-ġranet nixgħelu s-salib fuq il-bjut jew il-faċċati tad-djar tagħna. Kien permezz tas-salib li aħna ksibna l-fidwa u għalhekk tajjeb li ngħożżuh.